

धन्वाकार वि. (तत्.) धनुष के आकार का, गोलाई लिए, झुका हुआ।

धन्विन पुं. (तत्.) सूअर।

धन्वी वि. (तत्.) 1. धनुष धारण करने वाला 2. चतुर, होशियार पुं. 1. पाँच पांडवों में से मँझले भाई अर्जुन का एक नाम 2. अर्जुन वृक्ष 3. बकुल, मौलसिरी 4. विष्णु 5. शिव 6. धनु राशि।

धप स्त्री. (अनु.) भारी चीज के गिरने से होने वाली आवाज प्रयो. वह कीचड़ में धप से गिर गया पुं. थप्पड़, तमाचा।

धपना अ.क्रि. (देश.) 1. तेजी से चलना, झपटना 2. सिर पर थप्पड़ मारना, मारना, पीटना।

धपाड़ स्त्री. (देश.) धपने की क्रिया या भाव जैसे- दौड़-धपाड़।

धप्पा पुं. (देश.) 1. हल्के आघात से लगाया जाने वाला थप्पड़, तमाचा प्रयो. मैंने उसे प्यार से एक धप्पा लगाते हुए कहा 2. घाटा, नुकसान।

धप्पाड़ स्त्री. (देश.) धपाड़, दौड़।

धब-धब स्त्री. (अनु.) 1. भारी और मुलायम वस्तु के गिरने या उस पर चोट करने से होने वाला शब्द 2. भारी-भरकम आदमी के चलने के समय जमीन पर पैर पड़ने से होने वाले शब्द।

धबला पुं. (देश.) 1. कमर के नीचे का ढीला पहनावा 2. स्त्रियों का घाघरा, लहंगा।

धब्बा पुं. (देश.) 1. किसी धरातल पर लगा भद्दा दाग, चिह्न 2. कलंक, ऐब, दोष मुहा. नाम में धब्बा लगाना- कीर्ति को मिटाने वाला काम करना; धब्बा लगाना- कलंकित करना, बदनाम करना, दोषारोपण करना।

धम पुं. (तत्.) 1. चंद्रमा 2. कृष्ण 3. यमराज 4. ब्रह्मा स्त्री. (अनु.) भारी चीज के गिरने या आघात से होने वाला शब्द, धमाका जैसे- धमसे गिरना।

धमक स्त्री. (अनु.) 1. हल्का कंपन, किसी भारी वस्तु के आघात या चलने या उसकी गति से उत्पन्न कंप प्रयो. ट्रेन के चलने से पटरियों के

आस-पास धमक सी महसूस हुई पुं. 1. धौंकने वाला, लोहार 2. पैरों की आहट।

धमकना अ.क्रि. (अनु.) 1. धम शब्द पैदा करते हुए गिरना 2. रुक-रुक कर पीड़ा होना प्रयो. बुखार में मेरा सिर धमक रहा है 3. वेगपूर्वक गमन करना मुहा. आ धमकना (या धमक पड़ना) एकाएक वेगपूर्वक आ पहुँचना प्रयो. वह बिना बताए मेरे यहाँ रात को दस बजे आ धमका 4. घूँसा, जुर्माना लगा देना, जड़ देना प्रयो. मैंने उसे तेजी से एक घूँसा धमक दिया प्रयो. अदालत ने उसे हजार रुपए का जुर्माना धमक दिया।

धमका पुं. (देश.) आघात, घूँसा (तद्.) उमस, गरमी।

धमकाना स.क्रि. (तद्.) डराना, धमकी देना, अहित की चेतावनी देना।

धमकी स्त्री. (देश.) अहित की चेतावनी देने की क्रिया, घुड़की प्रयो. पीटने की तुम्हारी धमकी से मैं डरने वाला नहीं हूँ।

धमक्का पुं. (देश.) धमाका।

धमधमाना अ.क्रि. (अनु.) 1. धम-धम शब्द कहना 2. कूद-फाँद या चल-फिरकर कंप और शब्द उत्पन्न करना उदा. घोड़े धमधमाते हुए आ पहुँचे।

धमधूसर वि. (देश.) स्थूल, मोटा, बेडौल आदमी।

धमन पुं. (तत्.) 1. हवा से फूँकने का कार्य 2. पोली नली जिसमें हवा भर कर फूँका जाता है, फूँकनी, धौंकनी वि. फूँकने वाला, भट्ठी चलाने वाला मनुष्य।

धमन-भट्ठी स्त्री. (तद्.+तद्.) धातु आदि गलाने की भट् टी जिसमें हवा तेजी से पहुँचाई जाती है, ब्लास्ट फर्नेस।

धमना स.क्रि. (तद्.) धौंकना, नली में हवा भर कर तेजी से फूँकना।

धमनि स्त्री. (तत्.) 1. धमनी, नाड़ी, शरीर की वाहिकाएँ, नलिकाएँ जो रक्त को हृदय से कोशिकाओं तक ले जाती हैं 2. गरदन, गला, ग्रीवा 3. प्रह्लाद